




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.06.28 පැය 2245	දුරකථන අංකය Tel.NO	011-2887973	මගේ අංකය My NO	D/Media/Out/ 1302/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	------------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. **ධීවර යාත්‍රාවක් අනතුරට ලක් වීම - ගන්දර පොලිස් වසම.**

2025.06.27 වන දින උදෑසන කාලයේ දෙවිනුවර ධීවර වරායෙන් ධීවර කටයුතු සඳහා පිටව ගොස් සිටි ධීවරයින් 05 දෙනෙකු රැගත් ධීවර යාත්‍රාවක් එදින රාත්‍රි කාලයේදී නෞකාවක ගැටීමෙන් පෙරළී අනතුරට පත්ව ඇති බවට ගන්දර පොලිස් ස්ථානයට ලද පණිවිඩයකට විමර්ශන ආරම්භ කර ඇත.

මෙම ධීවරයින් මුදවා ගැනීම සඳහා නාවික හමුදාව හා ගුවන් හමුදාව මෙහෙයුම් දියත් කර ඇති අතර අනතුරට ලක්වූ ධීවරයින් දෙදෙනෙකු බේරාගෙන ඇති අතර තවත් ධීවරයින් දෙදෙනෙකුගේ මෘත ශරීර නාවික හමුදාව විසින් සොයාගෙන ඇත. තවත් එක් ධීවරයෙක් අතුරුදහන් වී ඇත.

මරණකරුවන් අවුරුදු 58 හා 46 යන වයස්වල පසු වූ දෙවිනුවර සහ වැලිගම ප්‍රදේශවල පදිංචිකරුවන් වන අතර, අතුරුදහන්ව ඇති අය වයස අවුරුදු 39 ක් වන දෙවිනුවර ප්‍රදේශයේ පදිංචිකරුවෙකි.

අතුරුදහන් ධීවරයා සොයා නාවික හමුදාව තව දුරටත් මෙහෙයුම් සිදු කරනු ලබන අතර ගන්දර පොලිසිය වැඩිදුර විමර්ශන සිදු කරනු ලබයි.

02. **පුද්ගලයින් දෙදෙනෙකු දියේ ගිලී අතුරුදහන් වීම - අළුත්ගම පොලිස් වසම.**

2025.06.28 වන අද දින උදෑසන කාලයේ අළුත්ගම පොලිස් වසමේ මොරගල්ල වෙරළ තීරයෙන් ධීවර කටයුතු සඳහා ඩිංගි බෝට්ටුවකින් පිටව ගොස් සිටි ධීවරයින් දෙදෙනෙකු එම බෝට්ටුව පෙරළී අතුරුදහන්ව ඇති බවට අළුත්ගම පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

අතුරුදහන් වූ පුද්ගලයින් අවුරුදු 43 හා 47 යන වයස්වල පසුවන කළුචාමෝදර, අළුත්ගම ප්‍රදේශයේ පදිංචිකරුවන් වේ.

අතුරුදහන් වූ අයවලුන් සොයා අළුත්ගම පොලිසිය වැඩිදුර විමර්ශන සිදු කරනු ලබයි.

03. **අයිස් මත්ද්‍රව්‍ය සමඟ සැකකරුවෙකු අත්අඩංගුවට - ගොතටුව පොලිස් ස්ථානය.**

2025.06.28 වන දින උදෑසන කාලයේ ගොතටුව පොලිස් වසමේ මාදින්නාගොඩ ප්‍රදේශයේදී ගොතටුව පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම්

10 මිලියුම් 420 ක් සන්නකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 29 ක් වන මාදින්නාගොඩ ප්‍රදේශයේ පදිංචිකරුවෙකි.

ගොතවූව පොලිසිය වැඩිදුර විමර්ශන සිදු කරනු ලබයි.

04. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - කල්ලංචිය පොලිස් ස්ථානය.

2025.06.28 වන දින දහවල් කාලයේ කල්ලංචිය පොලිස් වසමේ වලවාහැංගුනවැව ප්‍රදේශයේදී කල්ලංචිය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර මෙරට නිෂ්පාදිත බඳින තුවක්කුවක් සන්නකයේ තබා ගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 39 ක් වන වලවාහැංගුනවැව ප්‍රදේශයේ පදිංචිකරුවෙකි.

කල්ලංචිය පොලිසිය වැඩිදුර විමර්ශන සිදු කරනු ලබයි.

05. මාරක රිය අනතුරක් - වැල්ලවාය පොලිස් වසම.

2025.06.28 වන අද දින අළුයම් කාලයේ වැල්ලවාය පොලිස් වසමේ ඇල්ල වැල්ලවාය මාර්ගයේ 06 කණුව ප්‍රදේශයේදී ඇල්ල සිට ඇතිවිවැව දෙසට ධාවනය වූ ලොරි රථයක් වංගු සහිත බැවුමක ධාවනය කිරීමේදී ප්‍රපාතයකට පෙරළී යාමෙන් අනතුරක් සිදුව ඇත .අනතුරින් ලොරි රථයේ රියදුරු බරපතල තුවාල ලබා වැල්ලවාය රෝහල වෙත ඇතුළත් කිරීමේදී මියගොස් ඇත.

මරණකරු වයස අවුරුදු 34 ක් වූ දුන්ගොල්ල, බණ්ඩාරවෙල ප්‍රදේශයේ පදිංචිකරුවෙකි.

මෘත ශරීරය වැල්ලවාය රෝහලේ මෘත ශරීරාගාරයේ තැන්පත් කර ඇති අතර වැල්ලවාය පොලිසිය වැඩිදුර විමර්ශන සිදු කරනු ලබයි.

06. මාරක රිය අනතුරක් - නොරොච්චෝල පොලිස් වසම.

2025.06.28 වන අද දින අළුයම් කාලයේ නොරොච්චෝල පොලිස් වසමේ පාලවිය කල්පිටිය මාර්ගයේ දළුව 06 කණුව ප්‍රදේශයේදී පාලවිය දෙස සිට කල්පිටිය දෙසට ධාවනය වූ පුද්ගලික බස් රථයක් කාමරීක දෝෂයක් හේතුවෙන් මාර්ගයේ වම් පස නවතා සිටියදී බස් රථයේ පැමිණි පුද්ගලයින් දෙදෙනෙකු බස් රථයෙන් බැස බස් රථයේ පසුපස රැදී සිටියදී පාලවිය දෙස සිට කල්පිටිය දෙසට ධාවනය කරන ලද ලොරි රථයක් එම පුද්ගලයින් දෙදෙනාගේ සහ බස් රථයේ ගැටී අනතුරක් සිදුව ඇත. අනතුරින් බරපතල තුවාල ලැබූ පුද්ගලයින් දෙදෙනා පුත්තලම රෝහලට ඇතුළත් කිරීමේදී මියගොස් ඇත.

මරණකරුවන් වයස අවුරුදු 15 හා 74 යන වයස් වල පසුවන ජාඇල හා මීගමුව ප්‍රදේශවල පදිංචිකරුවන් වේ

අනතුරින් බස් රථයේ සිටි පුද්ගලයෙකු, ලොරි රථයේ රියදුරු හා සහයක ද තුවාල ලබා පුත්තලම රෝහලට ඇතුළත් කර ඇත. නොරොච්චෝල පොලිසිය වැඩිදුර විමර්ශන සිදු කරනු ලබයි.

07. මාරක රිය අනතුරක් - හෝමාගම පොලිස් වසම.

2025.06.28 වන අද දින අළුයම් කාලයේ හෝමාගම පොලිස් වසමේ හයිලෙවල් මාර්ගයේ පිටිපන හන්දියේදී කොළඹ දෙස සිට අවිස්සාවේල්ල දෙසට ධාවනය වූ බස් රථයක අතුරු මාර්ගයකින් පැමිණ හයිලෙවල් මාර්ගයට ඇතුළු කළ යතුරුපැදියක් ගැටී අනතුරක් සිදුව ඇත. අනතුරින් බරපතල තුවාල ලැබූ යතුරුපැදිකරු හෝමාගම රෝහලට ඇතුළත් කර ප්‍රතිකාර ලබමින් සිටියදී මියගොස් ඇත.

මරණකරු වයස අවුරුදු 45 ක් වූ මාවත්ගම, හෝමාගම ප්‍රදේශයේ පදිංචිකරුවෙකි.

මෘත ශරීරය හෝමාගම රෝහලේ මෘත ශරීරාගාරයේ තැන්පත් කර ඇත. හෝමාගම පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.